



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۹/۰۳/۲۱

انجنیر عبدالصبور ساپی

دوحه کی موافقه د طالبانو اضمحلال که طالب د دولت سره یو خای نشي!

د ملکونو سرلوري پدي که ده چې خپل تقدير په خپل لاس وليکي له غوره ماليو او ننواتو لاس په سروې اوخپلي اړيکي د وطن د ملي منافعو په پام کې نيولو سره هر خای په نظر کې ونيسي، خپل منځو کې نقد و نيوکي وکړي مگر د پردو په مقابل کې يوموتی يو آواز او د خپل حکومت د سياست او پالیسي کلک ملاتړ وي، همدا اصل ده چې دېمن نشي کولی په دوی کې نفوذ او خپل مقصدونه تر لاسه کړي، کوم ناورين چې نن په هېواد کې روان ده له همدې کبله رامنځته شوی ده چې زمونږ خلکو هر چاته خپلي لمنې پراخي غزولي پردي پرې هره لويه کوي دوی ئې تماشه کړي خوشحاله دي ته وي چې فقط يو څه ورته وځکېږي، کله چې داسې يوه روحیه خپره وي نو څنگه به هغه ملت بڼه ورځ وويښي او څنگه به هلته پرمختگ او ټولنيزه سوکالي رامنځته شي، چې تر هره ډېرې لاندې تورمخي پردي پال پټ دي، څلورېنې کلنې جگړې زمونږ ټاټوبي دمره خپلې ده چې ترڅو ټول هېوادوال سره يو موتی او يو لاس نشي د دې وطن گاونډي په خپل خای کېنول، وطن جوړول، او تروريزم سره مبارزه کول به ډېر ستونزمن کار وي.

د داعش پروژې افغانستان کې:

نننی داعش يا په نوي نوم (اسلامي دولت) مخکې له دې چې په اوسني نامه ياد شي له څو پړاونو تير شوی په ۲۰۰۴زکال کې کله چې په عراق کې د ابو مصعب الزرقاوي په مشرۍ د توحيد او جهاد په نامه ډله رامنځته شوه همغه مهال يې د القاعدې د پخواني مشر اسامه بن لادن سره بيعت وکړ، څو په عربي نړۍ کې د القاعدې استازيتوب وکړي، دوی خپل فعاليتونه په عراق کې پيل کړل چې د دوه کالو په موده کې د يو غښتلي ډلې په توگه راڅرگنده شوه

په ۲۰۰۶زکال کې زرقاوي په ثبت شوي وېډيو کې د عبدالله رشيد البغدادي په مشرۍ د مجاهدينو د شورا د شتون اعلان وکړ، په همدې مياشت کې د زرقاوي له مرگ وروسته ابو حمز المهاجر د هغه خای ناستی وټاکل شو، چې د کال په پای کې بيا د ابو عمر البغدادي تر مشرۍ لاندې د عراق د اسلامي دولت تشکيل رامنځته شو، خو د سوريې او عراق کې داعش سخته ماته وخوړه او متواري شول.

کله چې په پاکستان فشارونه زيات شول ترڅو طالبان خبرو ته حاضر کړي د پاکستان جهني استخباراتو يوه بله ډله چې د طالب خای د ضرورت په صورت کې ډک کړي د داعش تر نامه لاندې رامنځته کړه. د افغانستان د پوځي چارو څير اندوی «محمد راجستاني» باوری دی: «داعش؛ له بهرنيو جگړه مارانو څخه جوړ شوی، چې په سوريه او عراق کې د هغوی له ماتې وروسته افغانستان ته منتقلیږي، پاکستان؛ افغانستان ته د ترهه گرو د انتقال لپاره د پلوه رول لوبوی».

مگر روسي دا يوه ستره پروژې وگڼله او د روسیې دولت هم؛ په ځلونو په افغانستان کې د بریتانیې او امریکې د چورلکو د الوتنو په هکله، د دغو هېوادونو د مقامونو له خوا د توضیح ورکولو غوښتونکي شول، او باوري دي چې واشنگټن او لندن، په کاملاً پلان شوي توگه؛ په افغانستان کې د داعش ترهه گری ډلې د بيا تنظيمولو په لټه کې دی، ترڅو د ياد هېواد له لارې، د چين تر پولو پورې؛ منځنی آسيا او روسیې ته تروريزم منتقل کړي.

په سوريه او عراق کې د داعش ترهگري ډلې د منځني ختيځ د پلان له ماتې وروسته، د دغې ترهگري ډلې د ستر خراسان طرحې اجرا کيدل، د نوموړي ډلې لپاره مهم وگڼل، او همدغه موضوع، د افغانستان د خلکو د دېمنانو لپاره يوه پلمه گرځيدلې ده، ترڅو د هغې په مطرح کولو سره، د ياد هېواد د خلکو ترمنځ وپره او وحشت رامنځته کړي، په افغانستان کې د داعش ترهگري ډلې شتون اوس ثابت شوی او په ننگرهار، کنړ، بدخشان، تخار، جوزجان او آن

د پاڼو شمېره: له ۱ تر ۳

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې د ليکنيزې بڼې پازوالي د ليکوال په غاړه ده، هيله من يو خپله ليکنه له اليرلو مخکې په خیر و لولی

کابل ولایتو کې راڅرکند شوي او ترهګري بریدو مسؤلیتونه ئې منلي دي لکه د سردار داوود روغتون، د همزنگ کې د جنبش روښانې ډلې او د مزارې په ۲۴م تلین بریدونو مسؤلیت.

د ۲۰۱۶ز کال له پیله په ننگرهار کې داسې خبرونه خپرېدل، چې ګواکې د بهرنیو ځواکونو په هوائی بریدونو کې هغه طالب قوماندانان په نښه کېږي، چې د داعش مخالف وي؛ خو هغه مهال دا خبره ډېره جدي نه ګڼل کېده، بالاخره طالبانو په خپله اعلان ورکړ، چې د بهرنیو ځواکونو په عملیاتو کې دوی په نښه کېږي او داعش ته د سیمو پرېښودلو لپاره زمينه برابریږي دا ټول هغه د خطر زنگونه دي چې طالبان ئې باید ډېر جدي ونیسي او هېڅکله هم ورته کمه بها ورنکړي پاکستان هرآن کولی شي دغه پروژه د طالب د زپلو لپاره وکاروي او طالب قوماندانان ورته جذب کړي داعش د یوشمیر پخواني طالبانونه منځ ته راغی که څه هم پکې بهرنیان او پنجابیان هم شتون لري.

طالبانوته ننگونې

صلحي ته هیلې په وطن کې زیاتې شوي خلک ورته امیدوار دي چې یوه تل پاتې صلحه په لاره کې ده، مگر پدې گرم بازار کې هر یو خپلې گټې سمبالوي، طالبان وائي (میم زما ټوله زما) مگر دا فکر نکړي آیا د دې توان لري چې د یوې تل پاتې صلحي بنځت کېږدي او ثبات رامنځته کړي او که نه؟

نن جهان بدل شوی تکنالوژي د تصور له حده زیاته وده کړې ده په یوه دقیقه کې ټول جهان خبرېږي چې چیرته څه خبر روانه ده خلک په زیرسره د صلحي خبرې په دوحه کې څاري، بېله شکه چې کېدی شي په وطن کې تل پاتې صلحه راشي مگر دا صلحه یوازې د امریکا او طالب په موافقې لاس ته نشي راتلی، دلته سیمه نيز او نړیوال فکتورونو سخت اثر گذار دي طالبان باید پدې پوه شي د قدرت نیول ساده کار ده مگر ساتل ئې ډېر ستونزمن ده، سردار محمد داوود هم په یوه شپه کې قدرت تر لاسه کړ مگر برخه لیک ئې څه شو؟

همدا رنگه محمد مرسي په مصر کې آن د انتخاباتو له لارې قدرت تر لاسه کړ مگر کله چې د خلکو د آزادي په مخکې ودرېد خلک ورپسې پاڅېدل او نن ځای ئې په زندان کې ده، طالبان په چریکي جنگو کې مهارت لري هرڅه چې کوي هرڅوک که وژني یا ئې په دار زروي یا کورونه، پولونه، مکتبونه و رانوي چاته ځواب نه ورکوي او څوک هم نشته چې پوښتنه وکړي مگر کله چې دولتي قدرت تر لاسه شو بیا دا شرایط نشته طالب دهر کار خلکوته مسئول ده کار او روزگار، د اقتصاد وده، روغتیا او د ټولیز ژوند وده، نړۍ سره اړیکې ستري ننگونې دي چې طالبان ئې باید حل کړي، بغیرله دې خلک پاڅېږي او د طالب برخه لیک د مرسي په شان راوځي دا یو اړخ د قضیې ده، بل اړخ دا ده چې د ګاونډیو گټې او لاس وهني ستري ننگونې رامنځته کولی شي د دې لپاره ټولیزې کلکې اومضبوطې ملي اړیکې باید رامنځ ته شي کوم چې په دې څلوېښتو کلوکې له منځه تللي.

طالب باید خپل ځان وپېژني:

طالبانو! تاسې که غواړئ چې تل پاتې شئ او دولت جوړکړئ هر هغه د ملک سرتېری چې تاسې وژنئ په حقیقت کې یو قدم ځان مرگ ته نږدې کوئ، هر پل، روغتون، ښونځي او عامه المنفعه ځای چې وړانوی په حقیقت کې خپله ملا ماتوئ، تاسې چې غواړئ دولت مات کړئ او له منځه یوسی تاسې څوک یاست او چیرته غواړئ ځان ورسوئ؟ دا دولت د غنی، کرزي او عبدالله نده، دا دولت د خلکو مال ده دا دولت د ټول افغان ولس مال ده ته بیا په کومو سترگو راځي او هغه مور او پلار سترگوته گوري چې کور ئې تا وران کړی زوی ئې تا وژلی بی سوادکړی او وطن ئې تا بربادکړی، که ته وائې چې دا د اشغال پر ضد جهاد ده د نړۍ د علماو عکس العمل تاسې ولید! د طالب هر غلط ګام د وطن پر خلاف یوه د گلوبالیسته کېدی ده چې داعش او آی اس آی پلاس ورکولکېږي، که طالبان ځان دولت کې مدغم کړي او یا یو منتخب دولت د ټولټاکنوله لارې رامنځته کړي او یا یوبل داسې میکانیزم رامنځته کړي چې ده دولت او دولتي سیستم سنتي ونه پاشل شي بیا د طالبانو عملیات د داعش پر خلاف د افغان ملي اردوسره د داعش او نورو تروریستی ډلو په مقابل کې به ستري لاسته راوړني لري او بریالي بوي او هم د ټولو استخبارتی شبکو لاس وهني د طالبانو د لمنځه وړلو په خاطر بې گټې او خنثی شي، مگر د طالب عملیات د امریکا تر حمایت لاندې او د دولت ماتول د اردوله منځه وړل دا به وطنته ستر ناورین او د طالبانو اضمحلال رامنځته کړي ځکه د وطن دښمنان همدا ورځ ته دقیقې شماری.

د صلحي موافقه او راتلونکي:

د څه مودې را پدې خوا د صلحي خبرې په دوحه کې د طالبانو او امریکائي استازي ډاکتر خلیزاد سره روانې دي داسې معلومېږي چې یوې موافقې ته نږدې شوي دي چې د دې موافقې په اساس به امریکایان له افغانستانه په څومیاشتو کې وځي، طالبان فکر کړي چې د میدان فاتحین دي دولت او ټولو ډلو ته به دفتح په حیث وائي چې د طالبانو تر واک لاندې باید په حکومت کې برخه واخلي یا خوبه طالبان د دوی په وړاندې درېږي!

که طالب پدې فکر وي چې د طالبانو په راتگ اردو ، پوليس او ملي امنيت به منحل کېږي او د طالبانو لښکر به د اردو او پوليسو ځای ناستی شي بس هر رنگ ډول چې ډنگوي ولس به مجبور وي چې ورته گدشي خودا يوخوب ده؛ ځکه! هغه شرايط چې ۱۹۹۴ز او ۱۹۹۶ز کالو کې ول نن نشته، خلک هم هغه خلک ندې د طالب حکومتولي او تېري کړني خلکوته معلومي دي ټول افغانستان له نړۍ سره وصل ده او اړيکي لري تکنالوژي وده کړي او خلک ورته لاس رسې لري نو هېڅ شی هم پټ نشي پاتې کېدی، هغه وخت يوخوا طالب وه او بله خوا د مجاهدينو لنډ مهاله انتلاف، مگر نن هغسي نده، په وطن کې داعش، فاطميون، قومي او مذهبي مسلح ډلې او ترشل زياتي ترورستي ډلې شتون لري، دينی، ژبني او قومي اختلافات زياد شوي، هغه وخت صرف د پاکستان لاس وهنه افغانستان کې زياته وه مگر نن نورسيمه نيز هيوادونه لکه روسيه، چين، ايران او هندوستان خپلې گټې لري چې دا ټولو صلحي ته رسېدل په افغانستان کې پېچلي کړي ده.

اوس که طالبان له امريکا سره يوې موافقي ته ورسېږي چې د هغه جزيات گاونډيو ته گنگ وي او شکونه رامنځ ته کړي، څرنگه چې د امريکا گټې په سيمه کې د نړۍ وال حالاتو په نظر کې نيولو او دهغه اغيز زموږ په سيمه کې حکم کوي چې، امريکا غواړي دا گټې د طالب له وجوده په گټه اخيستوسره څرنگه چې پورته هم اشاره وشوه داعش غښتلی کړي اويا داسې پټ نورمقصودونه ترلاسه کړي ترڅو په سيمه کې خپلو موخوته ورسېږي او د امريکا گټې په سيمه کې خوندي شي، دا به افغانستان د يو بل ستر بشري ناورين او جگړې سره مخ کړي چې د داعش او فاطميونو په غښتلي کېدو او د طالب په ورکېدو بدنامېدو او انقراض تمام شي.

طالب بايد وبنديار اوسي د استخباراتي لوبو، نرمو او غورو وعودو بنکار نشي، کله چې ډاکتر غني ولسمشر شو او امريکا کې د سنا مجلس ته ئې وينا کوله ۲۴ ځله د سنا ټول غړي ورته له خپل ځايه وچت شول او لاسونه ئې وپړه کول، کله چې کرزي امريکا ته ولاړ بوش ورته ډرپوري کوله مگر نن چې د امريکا گټې بل ځای کې دي طالب ئې مخته اچولی او غني ئې گوښه کړ، امريکا پدې ۱۸ کالو کې ونه غوښتل چې په افغانستان کې يومضبوط مرکزي دولت رامنځ ته شي، همدا تېره ونی کله چې د بلخ ولايت امنيه قومندان جنرال عبدالرقيب مبارز معرفی کېده د عطانور اربکيانو مخه ئې ونيوله چې يوه نښته منځته راغله په کابل کې د امريکا سفير ښاغلي جان بس پرځای د دي چې د حکومت له سياسته دفاع وکړي د اربکيانو ئې دفاع وکړه او حکومت ئې وغانده، بله خوا د ملی امنيت مشاور ښاغلي ډاکتر حمد الله محب سره ئې اړيکي پرې کړې ترڅو له يوخوا خلک ووپروي چې د مذاکراتو په هکله خبر ونکړي اوله بله خوا په ډاکتر غني فشار زياد کړي، دا پدې معنی دي چې امريکا دلته خاصي موخي لري چې هغونه رسېدل غواړي، طالب بايد پدې پوه شي چې هېڅکله هم نبايد غره شي او داسې فکر وکړي چې سترلښکر لري او ټول قومندانان ئې تر امر لاندې دي د امريکا سره ئې هم موافقه امضاء کړي، مگر استخباراتي لوبې او د آی اس ستر اثر په طالب قومندانانو کولی شي لوبه برعکس کړي او طالبان له خاورو سره خاوري کړي.

اوس که طالبان په ريښتيا هم افغانان وي او په دې وطن ئې زړه خوږېږي د يوې تل پاتې پايدارې صلحي په خاطر او د کوم خطرات چې مي پورته ورته اشاره وکړه پکار دا ده چې له تعقل نه کار واخلي د ډاکتر اشرف غني په مشرۍ دولت سره مخامخ خبرو ته کښېښي، او بهرنيانو ته د وتلو يو مهال وپيش وټاکي، امنيتی تړون لغو کړي دا به هم د طالب په گټه وي او هم د وطن په سعادت تمام شي، طالب هرگز بايد دې ته خوشحاله نه شي چې په دوحه کې امريکا ته د وتلو مهال وپيش ټاکلی ده دوحه يوه پروژه ده د ډېرو خطرونه ډکه؛ دې ته هم بايد فکر وکړي چې دا په کوم قيمت ورته تمامېږي!

پای